



**USAID | MACEDONIA**  
FROM THE AMERICAN PEOPLE



**За објава на**

Октомври 6, 2008

Канцеларија за комуникации:

+389 (0)2 308-0446

Email: [bvelickovska@usaid.gov](mailto:bvelickovska@usaid.gov)

**Средствата добиени од “Тоше Фондот” донирани на 117 основни училишта**

Благодарение на Фондот на Тоше, основан од средствата собрани од продадените билети од последниот концерт на Тоше на 5<sup>ти</sup> октомври 2007 година, 117 училишта добија комплекти со опрема за настава во вредност од 1000 американски долари. Училиштата се од сите региони на Македонија и вклучуваат македонски, албански и турски паралелки.

“На годишнината од нашиот заеднички концерт со Тоше, можеме да изјавиме дека опремата е дистрибуирана во училиштата”, изјави Кит Прентон, директорот на Проектот на УСАИД за основно образование. “За ова работевме и заради ова Тоше сакаше да ни биде партнер.”

Проектот на УСАИД за основно образование (ПЕП) и Македонскиот Центар за Граѓанско Образование, работела со организаторите на концертот за да го основаат “Фонд на Тоше”, каде што ќе се чуваат средствата од концертот. Беше оформен и посебен одбор за ова прашање, но по трагичната смрт на Тоше, беше решено одборот да работи заедно со Националниот комитет за заштита на делото на Тоше, за да се договорат како да бидат искористени средствата и да се осигураат дека средствата се регуларно донирани на училиштата.

Училиштата имаат можност да разгледаат каталог на Интернет со комплекти за настава, кои вклучуваат иновативни ИКТ продукти и притоа да аплицираат за донација. Триесет училишта одбраа практичен математички комплет, четириесет одбраа базичен комплет за основно образование, деветнаесет одбраа напреден комплет за природни науки и дваесет и осум училишта одбраа комплет од ИКТ опрема за музичко образование.

За подетални информации ве молиме посетете ја веб страната [www.pep.org.mk](http://www.pep.org.mk).

**БЕЛЕШКА ДО УРЕДНИЦИТЕ:**

Американскиот народ преку УСАИД, од 1993 година има инвестирано околу 500 милиони долари во Република Македонија. УСАИД имплементира проекти кои создаваат работни места, ја намалуваат корупцијата и ги подготвуваат македонските ученици за пазарот на трудот. Овие иницијативи го подобруваат квалитетот на живеење и ја подржуваат транзицијата на Македонија кон стабилна и просперитетна демократија. УСАИД обезбедува економска и хуманитарна помош во повеќе од 100 земји. За повеќе информации ве молиме посетете ја веб страната: <http://macedonia.usaid.gov>.